

## Thò Da Paulô Gòi Ca Tit Bàu Patô Adroi

### *Hiniq wa Bàu Xèm Da Sech:*

Jò Paulô cađac An-ti-ôt, ðòiq anoi hlài dèh bàu hnài ca craq Tagop Hadròih ta Jê-ru-sa-lem, haq 'ràng Tit lam pajùm ti haq. Jò Paulô lam trong yàng piq hnài Bàu Lem wa broq biac ỏi ta Tagop Hadròih Ê-phê-sô, i Tit broq pajùm ti haq. Enh nòi aih, Paulô thê haq lam ta Cô-rinh-tô ðòiq jùp ðò Tagop Hadròih aih. Atiq ca Paulô khoi jah ca 'naih enh tù Rôma yàng mòiq, Tit broq biac pajùm ti haq ta nòi Crêê. Atiq ca aih Paulô thê haq ỏi ta aih ðòiq broq gêh biac ma nhet.

### *Mangai Achih wa Hanam Achih:*

Paulô achih thò cô hanam 64 Atiq C. jò haq ỏi ta phòq Cô-rinh-tô.

### *Bàu Anoi:*

Paulô achih thò ca Tit am ca loq broq 'màng leq jò i mangai tajraq hlài ca haq. Haq hadai hnài biac manoh lùì wa rih tiaq trong troq, wa 'màng leq tajraq hlài mangai hnài amòng. Haq hadai am ca Tit loq haq jah broq biac leq atiq cô èh.

### *Rìm 'Nat:*

1. Bàu ca Mangai Craq: 1:1–9
2. Bàu ca Mangai Hnài Amòng: 1:10–16
3. Bàu ca 'Bài Mangai 'Noiq: 2:1–15
4. Bàu ca Mangai Lùì: 3:1–8
5. Bàu Tèo Hlài Biac Ûh Troq: 3:9–15

### *Gòi Bàu Bòch Hmàih*

<sup>1</sup> Au, Paulô, hapông da Boc Plình, sùq đô da Chuaq Jêxu Crich, ðòiq pa'nhrang manoh lùì 'bài mangai Boc Plình ma khoi ràih, wa hnài wì haq bàu joq 'nàng ma tiaq can rìh hadròih, <sup>2</sup> taiq ngèh gòm ca biac jah rìh hloi hloi, aih can rìh ma Boc Plình ùh capoch amông, khoi rùp bàu am adroi ca i jò baxèm, <sup>3</sup> mahaq troq ca jò pajaq, Haq khoi pa'noh dèh bàu xam biac anoi hnài bàu Boc Plình khoi jao ca au tiaq bàu thê da Boc Plình, Chuaq ma dèch bèn.

<sup>4</sup> Au gòi thò cô ca Tit, con joq 'nàng da au pajùm mòi q manoh lùì:

Waiq xìn Boc Plình Baq, wa Chuaq Jêxu Crich, Chuaq ma dèch bèn, am xôq ramôt wa can catèm ca ìh.

### *Bìac Tit Phai Loq wa Broq*

<sup>5</sup> Au ðòiq ìh òi hlài ta Crêê ðòiq ìh ti palaoq hlài rìm biac ma 'nhòq jah ta'mroq, wa tiaq bàu au ma khoi tanap, ðòiq ràih craq broq gàu Tagop Hadròih òi ta rìm phôq. <sup>6</sup> Craq broq gàu Tagop Hadròih phai mangai ùh i ca nòi jah trech, haq yốc mòi q mai, con caiq phai lùì Chuaq, ùh hìaq i bàu doi wì manhài tràì loq ùh iu bàu miq baq. <sup>7</sup> Mùc Sù wèq 'bài Tagop Hadròih phai mangai ùh i ca nòi jah trech, ùh catèh, ùh nòih, ùh gian ca alac, ùh ngang dù, ùh ham ca lòi q ùh troq, <sup>8</sup> mahaq phai loq ðìh yốc tamoi, loq enh biac lem, nui pagàt dađeh, ta-atoq, hadròih, wa loq wèq dađeh, <sup>9</sup> wèq cajap ca bàu Chuaq joq 'nàng tìah ca khoi tàng hnài, ðòiq nhò bàu joq 'nàng, jah pariaq hnài wa jah tajraq hlài ca wì ma enh tarahen.

<sup>10</sup> Ma jah 'màng aih, i bəc ngai blàq manoh, capoch bàu lìq làn, padô 'nùt, yi hnao aih 'bài mangai tiaq ranenh lè cat akia, <sup>11</sup> ep bàng hacùng wì haq, ma jah 'màng aih wì hnài biac ùh đàng ca hnài, broq raliang cađac manoh lùì da tang cadraq taiq enh waq ca 'bac wì. <sup>12</sup> I mòi q ngai pajàu ta cla wì haq, i doi: “Mangai Crêtan loq amông, manoh ngang

dù tìah ca ngè ta rôm, ham toq ca acaq wa alah.” <sup>13</sup> Bàu anoi hlài aih troq joq 'nàng, 'màng aih ìh ep gràm bàu lech ca wì haq waq ca wì haq cajap manoh lùì, <sup>14</sup> apaq tàng bàu 'mon rangot ùh troq da mangai Yothaiq, wa bàu thê da 'bài mangai ma ùh waq tamàng bàu joq 'nàng. <sup>15</sup> Phàn da mangai lem hreo, biac cleq xôq lem hreo, mahaq 'bài mangai amùa wa mangai i ca manoh ùh lùì, èh ùh i cacleq ma lem hreo. Ma joq 'nàng, manoh hèm wì haq wa manoh loq da wì haq òiq manhài tràì. <sup>16</sup> Wì haq padèch dađeh doi wì canao loq ca Boc Plình, mahaq tiaq biac wì haq broq, òiq hangah cađac Boc Plình, wì haq joq đàng ca ramòt, i manoh ùh òi tiaq, wa ùh đàng ca broq mòiq biac cleq ma lem.

## 2

### *Trong Caq Ồi Da Con Caiq Chuaq*

<sup>1</sup> Mahaq phàn da ìh ep hnài biac ma troq ca đaoq joq 'nàng, <sup>2</sup> Hnài mangai craq calô caq ỏi nui pagàt dađeh, phai đàng ca jah padèch, cajap ta manoh lùì, manoh loq waq, wa manoh chiuq àt,

<sup>3</sup> wa 'bài craq cadrì hadai 'màng aih, phai caq ỏi xam manoh loq iu, ùh jah capoch 'mèq mangai 'noiç, ùh jah gìa ca alac wa loq hnài biac lem, <sup>4</sup> 'màng aih èh wì jah pariaq hnài 'bài mangai cadrì 'yoh hanam loq waq dèh ca ổng, loq waq dèh ca con, <sup>5</sup> nui pagàt dađeh, xriu lem, loq wèq ngan biac hnem, loq xa-ốch, loq òi tiaq dèh ổng, waq ca bàu Boc Plình ùh i ca nòi leq jah capoch 'mèq.

<sup>6</sup> Hadai 'màng aih, ìh phai pariaq 'bài gu radam ep nui pagàt dađeh. <sup>7</sup> Ta rìm biac lem ìh ep broq dua da biac lem, aih xam manoh lem jang, manoh loq iu wa manoh hadròih, <sup>8</sup> xam bàu capoch lem ùh nòi leq jah trech, òiç mangai ma enh tajraq hlài jah camaih, ùh jah i cleq capoch 'mèq ca bèn.

<sup>9</sup> Phai pariaq 'bài mangai hapõng ep dì tiaq dèh craq haq, broq lem dèh manoh craq haq rìm trong, apaq rahen, <sup>10</sup> apaq atùng mahaq phai rìh òiđiq wì lùì dađeh, òiđiq rìm trong jah padèch ha'nhèq bàu Boc Plình, Chuaq ma dèch bèn.

<sup>11</sup> Ma jah 'màng aih biác am dech da Boc Plình khi mahno loh òiđiq dèch claih rìm ngai, <sup>12</sup> biác am dech aih hnài bèn òiđiq cađac biác ngang dù wa biác ham enh biác crõng taneh, mahaq caq õi bu hatroq, ta-atoq, wa hadròih õi 'nhòng cô, <sup>13</sup> ta jò hanhoi gòm biác ngèh gòm da xõq ramõt, aih biác mahno loh 'ngah 'ngai lem lình da Boc Plình ma càn caiq, wa Chuaq Jêxu Crich Mangai Dèch bèn, <sup>14</sup> Haq ma khi cađac dađeh taiq bèn, òiđiq rõt bèn loh khi enh rìm biác ngang dù, broq ca hreo, yõc bèn broq mòiq jàn da Haq ma i manoh dèh nhang enh broq biác lem.

<sup>15</sup> ìh phai hnài biác aih, yõc cwìang da mangai broq craq Tagop Hadròih, parõng wì, lech ca wì. Apaq òiđiq mòiq ngai leq khìn ìh.

### 3

#### *Broq Rìm Biác Lem*

<sup>1</sup> Ep bahmàng hlài ca 'bài con caiq Chuaq phai dì tiaq 'bài craq wa loq iu bàu 'bài mangai wèq cwìang, wa i manoh padon òiđiq broq rìm biác lem, <sup>2</sup> apaq capoch 'mèq mangai 'noiđiq, mahaq khòh i manoh loq catèm, habùat, wa phai paha'neq dađeh ca rìm ngai.

<sup>3</sup> Ma jah 'màng aih bèn adroi cô nèh hadai awàt, ùh loq dì tiaq, 'bìq padô 'nùt, broq hapõng ca rìm biác ham enh wa lem bùi rìh tiaq trong ngang dù, can rìh bình halùih biác 'mèq wa manoh ta'mrua bèn loq git ca dabau.

<sup>4</sup> Mahaq jò Boc Plình, Chuaq ma dèch bèn, mahno dèh can loq waq wa can xa-õch ca con mangai, <sup>5</sup> Haq dèch bèn ùh xài nhò canòm ca biác ta-atoq cla bèn khi broq, mahaq

tiaq dèh manoh xa-öch da Haq, nhò Yiang Hadròih 'nheo hreo manoh bèn wa hnhu am ca bèn can rìh ma neo. <sup>6</sup> Haq am Yiang Hadròih loh 'bình halùih ối ti bèn, nhò Chuaq Jêxu Crich, Mangai Dèch Claih bèn. <sup>7</sup> 'Màng aih bèn jah doi ta-atoq nhò biac am dech da Haq, bèn jah wia con caiq hatia da Haq ta biac ngèh gòm can rìh hloi hloi. <sup>8</sup> Cô bàu đàng ca lùì joq 'nàng; au enh ìh anoi ro rang bàu cô waq ca mangai khoi lùì Boc Plình phai panim broq biac lem, biac aih i lòi q ca mangai.

<sup>9</sup> Mahaq ìh phai wia hangai ca biac tarahen liq làn, biac ta'mon ca xinoi, biac tarahen bàu trong ranenh da mangai Yothaiq, ma jah 'màng aih biac aih ùh i ca lòi q cleq wa dech 'ngwan. <sup>10</sup> Atìq ca bèn lech hnài mangai enh broq talah aih, mòi q baiq yàng, khoi ca aih wia hangai ca haq, <sup>11</sup> ma jah 'màng aih bèn loq mangai 'màng aih khoi i manoh lam lac, ối broq tòi q, èh cla haq jah ta'mòq tòi q ca dađeh.

#### *Bàu Hmàih Pulùch*

<sup>12</sup> Trùh jò au thê A-tê-ma loq Ti-chi-cò trùh ti ìh, èh ìh phai ma renh trùh Ni-cô-bô-li ti au, ma jah 'màng aih au khoi tình ối ta aih cwa jò ralim. <sup>13</sup> Phai jùp đò Xêna thài ranenh wa A-pô-lô jò wì haq loh lam òi q ùh hiaq thiuq cleq. <sup>14</sup> Dìq ca oh daq da bèn hadai phai hóc broq biac lem òi q jùp đò mangai 'noi q jò nan tùng, 'màng aih wì ùh hiaq i can rìh ma ùh loh plì.

<sup>15</sup> Dìq đống 'bài mangai ma ối ti au ta cô gòi bàu bòch hmàih ìh. Xìn gòi bàu hmàih ca 'bài mangai ma loq waq nhèn ta manoh lùì.

Waiq xìn biac am dech ối ti òi q ca pì. Amen.

Sech Hadròih  
Sech Hadròih

Copyright © 2020 Wycliffe Bible Translators, Inc.

Language: Hre

Contributor: Wycliffe Bible Translators, Inc.

Published: 2015 Nhà Xuất Bản Tôn Giáo  
All rights reserved.

2020-11-17

---

PDF generated using Haiola and XeLaTeX on 11 Feb 2021 from source files dated 10 Feb 2021

e5023a07-9831-5256-a315-1cae0f33043d